

सूचिका १

श्री मान नोय भारतक मान्य समाजके प्रति मेरा सादर निवेदन है कि गत वर्ष मथुरामें स्वनाम धन्य स्वामी दयानन्द जी महाराजका शताब्दी मनाई गई थी उसमें समयकी महिमासे वर्षों से गिछुडे हुये सभी सम्प्रदायके विद्वान मण्डल का भाग बन किया गया था लिहाजा इसीलिए सप्रेम जैन समाजके प्रसिद्ध विद्वान प० प्र० श्री विजयेन्द्र सूरिजी भी अपने जैन सिद्धांत की कनियय बातोंको लेख द्वारा उक्त सभामें मेजनेमें था-य हुये थे। आपने अपने लेखमें जैन समाजका सारगर्भित बहुतसी बातें दिखाई जैसेकि (१) जैन धर्म (२) जैन धर्मकी प्राचीनता (३) तत्त्वज्ञान (४) जैन दर्शनमें तत्त्व नव (५) इश्वर (६) स्याद्वाद (७) जैन साहित्य (८) जैन इतिहास (९) अहिंसा (१०) अपने विचार (११) इष्टदेवसे प्रार्थना

सूरिजी महाराजने जैन साहित्यार्णव मगधन करके सुधा सम उक्त विषयोंका निष्कर्षण करना सूरिजी महाराजके अपूर्व विद्याका परिचायक है इसमें कोई सन्देह नहीं कि यदि इसी प्रकार श्वेताम्बर पीताम्बर दिनाम्बर प्रभृति जैन धर्म प्रचारक सम्मिलित होकर जैन धर्मकी मान महिमा अक्षुण्ण रखनेकी यदि भरसक कोशिश करें तो मेरा शिवास है कि मगधान्द कालीन सूर्यका भाति जैन धर्म ससारमें अपना प्रचण्ड प्रताप

फिरसे द्वाह करके सत्कारको सन्मार्गपर लानेका अपूर्व लाभ उठा सकता है मैं सूत्रिों महाराजको शनश घायवाद देता हूँ कि आपन जैन महत्ता जनताके समक्ष प्रकट करके जैन धर्मका धा ध्वजिका । एवं जैन श्वेताम्बर समा मुलतानको भी हृदयसे धायवाद देता हूँ कि जिसने इस पुस्तकके छपानेमें धनसे प्रयत्न किया । मैं आशा करता हूँ कि जैन समाज तथा अन्य समाजको भी इस पुस्तकसे विशेष लाभ होगा

और मेरे परम स्नेहा स्वर्ध धायक धाय चन्द्राराम चेलारामजी को भी घायवाद देता हूँ कि 'जिनके प्रथम स्नेह भक्तिके वश होकर मैं इस टुकड़े संशोधन तथा भूमिका लिखनेमें प्रयत्न हुआ । आशा है सज्जन गण इस टुकड़े अग्रय लाभ उठाकर मुझको अनुगृहीत करेंगे ।

(नोट) और मैं जैन धर्मक प्रचारके लिए निम्नलिखित पुस्तकें तैयार की हैं जैसेकि जैनविद्या पद्धति पर्युषण कर्त्तव्य दीपमालिका पूजा । मुझको आशा है सारप्राही जैन धायक इन पुस्तकको अग्रय अपनायेंगे और मेरे परिश्रमका सार्थक करेंगे । यह पुस्तकें यहा बिना मूल्य मिठ सकता हैं ।

आपका विनैया—

सर्व्वमल ग्रनि

न० ३१ धासतला गल

पोस्ट बहागजार फलकता ।

जैन-धर्म

(मंगला चरणा)

यस्य प्रौढ तम प्रताप तपन प्रोद्धाम धामा,
जगत् ज्वाला कलिकाल केलि दहनो मोहाध
विध्वंसक नित्योद्योत पद, समस्त कमला केली
एह राजने स श्री पार्श्व जिनो जने हितकृतौ
चिन्तामणि पातुमा ॥ १ ॥

जैन धर्म एक स्वतन्त्र धर्म है । उच्च तत्त्व
ज्ञान, मनोरम साहित्य और उपदेशपूर्ण प्राचीन
इतिहाससे समृद्ध और गोभायमान होनेसे
सर्व साहित्य प्रेमियोंको भी वह अपनी ओर
आकर्षित कर लेता है ।

जर्मन विद्वान् डा० हर्मन जे को वो ने कहा है -

"In conclusion let me assert my conviction that Jainism is an original system, quite distinct and independent from all others and that, therefore, it is of great importance for the study of philosophical thought and religious life of Ancient India."

वह कहते हैं कि अन्तर्मे में इस निर्णयपर आ गया हूँ, कि जैन धर्म अत्यन्त प्राचीन व अन्य धर्मोंसे पृथक् एक स्वतन्त्र धर्म है। इसलिये हिन्दुस्थानके प्राचीन तत्त्व ज्ञान और धार्मिक जीवन जाननेमें वह अत्यन्त उपयोगी है।

एक समय यह था कि जब जन धर्मके निषयमें बड़े २ विद्वानोंमें भी भारी अज्ञान था। कोई जैन धर्मको ब्राह्मण धर्मकी। तो कोई बुद्ध धर्मकी शाखा समझते थे। कोई महावीर स्वामी को जैन धर्मका आद्य प्रवर्तक मानते थे।

बहुतसे तो इस धर्मको नास्तिक बताने थे और ऐसा कहने वालोंका आज भी अभाव नहीं है परन्तु इस धर्मके साहित्य के दृढ़ परिचय से विद्वानोंमें इस बातका ठीक निर्णय हो चुका है कि भगवान् बुद्धके पूर्व भी जैन धर्मका प्रचार था। महावीर स्वामी जैन धर्मके एक सुधारक थे आद्य प्रवर्तक नहीं।

प्रथम पश्चिमी विद्वान् ब्राह्मण और बुद्ध धर्मसे परिचित हुए। जैन धर्म सम्बन्धी उनका ज्ञान अत्यल्प था, जैन धर्म सम्बन्धी यथार्थ ज्ञान न होनेसे, महावीर स्वामी और भगवान् बुद्ध समकालीन होनेसे और दोनोंके कथनमें और जीवनमें कुछ साम्यता प्रतीत होनेसे वे बौद्ध और जैन धर्म को एक मानने लगे, परन्तु जैन धर्मसे उनका परिचय जैसे-वढ़ता चला वैसेही उसके सिद्धान्त और इतिहास बौद्ध धर्मसे कितने भिन्न और महत्वके हैं,

यह उन्हें साफ २ प्रतीत होगया । इस
डा० जेकोबी, डा० स्टीइन कीनों, डा० हेल
माउथ तथा अन्य २ विद्वान् जैन तत्व ज्ञान
और साहित्यका अभ्यास कर रहे हैं और
यूरुप के देशोंमें उसका प्रकाशन भी
होगया है,

जैन धर्मके अमूल साहित्यसे परिचय और
सशोधक बुद्धिका अभाव यही इस धर्म पर
किये हुए आलोचनों की जड़ है

आक्षेप-तः ।

इतिहासका अवलोकन करनेसे मालूम
होता है कि जब हजरत मूसाका यहूदी धर्म,
प्राचीन चीनका कनफ्यूशियस धर्म, बुद्ध
भगवान का बौद्ध धर्म, महात्मा ईसा का ईसाई
धर्म, हजरत मुहम्मदका २१ मुहम्मदी
धर्म, यह सब धर्म भविष्यताके गर्भमें शान्ति का

अनुभव कर रहे थे, उस समय अर्थात् आजसे २४५१ वर्ष पूर्व भगवान् महावीर ने प्राचीन जैन धर्ममें सुधार करके उसका प्रचार किया था। इससे यह निर्णय अनिवार्य है कि ऊपर बताये हुए सर्व धर्मों से जैन धर्म अत्यन्त प्राचीन है। केवल ब्राह्मण धर्म या वैदिक धर्म यह ही एक प्राचीन धर्म है परन्तु इन दोनों में से कौनसा है धर्म अधिक प्राचीन है, यह विधान करना कठिन है। तोभी हम देख सकते हैं कि जैसे बौद्ध धर्मीय विकट ग्रन्थ, महावगा और महा परि निष्वाण सूत्र आदि ग्रन्थोंमें महावीर स्वामीजी के सम्बन्धमें कुछ बातें निकलती हैं वैसे ही रामायण महाभारतमें भी जैन धर्मका निर्देश मिलता है। हिन्दू धर्म शास्त्रोंमें भी उसका निर्देश है।

जैन धर्मके आदि तीर्थङ्कर ऋषभ देवका वर्णन श्रीमद् भागवत पुराणके पञ्चमस्कंध में

मिलता है। जिसकी स्मृतिमें हमारे देशको भारत वर्ष नाम दिया गया। उस भारतके पिता यह ऋषभ देवजी हैं। उसमें बताया गया है कि ऋषभ देव साक्षात् विष्णुके अवतार थे। इतना ही नहीं, वेदोंमें भी जैन तीर्थङ्करों के नाम आने हैं वे सब वेद प्रणीत नहीं हैं परन्तु वे तीर्थङ्करों केही नाम हैं। इतिहास वेत्ताओंके अनुवेषण के फल रूप इस निणयके लिये कई प्रमाण मिल जाते हैं।

डा० गेरीनीटने कहा है कि ---

There can be no longer any doubt that Parshwanath was an historical personage. According to the Jain tradition he must have lived a hundred years and died 250 years before Mahaveer. His period of activity, therefore, corresponds to the 8th, Century B C.

The parents of Mahaveer were followers of the religion of Parshwanath. Upto the age we live in there have appeared 24 prophets of Jainism. They are

ordinarily called Teerthankaras

With 23rd Parashwanath we enter into the region of history and reality

अर्थात् इसमें अब तबिक भी सन्देह नहीं है कि पार्श्वनाथ ऐतिहासिक पुरुष थे। जैनग्रन्थोंमें उनकी आयु सौ वर्ष की बताई गई है और उनका अन्तकाल महावीरके पहिले २५० वर्ष कहा गया है। उस पर से पार्श्वनाथ के प्रवृत्तिका समय ईसवी सन् के पूर्व आठवे शतकमें आता है महावीरके माता पिता पार्श्वनाथके धर्मके अर्थात् जैन धर्मी ही थे जिस युगमें हम रहते हैं जैन धर्मके चौबीस तीर्थङ्कर यानीप्र वर्तक हुए हैं (और) तेईसवें तीर्थङ्कर पार्श्वनाथसे तो इतिहासका भी प्रमाण मिलता है, सारांश यह है कि इन सब प्रमाणोंसे यह नि सन्देह सिद्ध होता है कि जैन धर्मही सबसे प्राचीन धर्म है। महावीर स्वामी उसके अन्तिम

तीर्थङ्कर थे और वह बुद्ध भगवान् के समकालीन थे। ऋषभ देव उसके प्रथम तीर्थङ्कर होगये जिनका काल अत्यन्त ही प्राचीन है

तत्त्व ज्ञान

जैन धर्मका तत्त्व ज्ञान उच्च श्रेणीका है। इसमें धर्म और नीति की मीमांसा अनुपम है। कर्तव्या कर्तव्य विचार और चारित्र्य विवेचन अत्युत्तम है। जैनदर्शनमें अम्यात्मिक अर्थात् मोक्ष आत्मा और परमात्मा के सम्बन्ध में स्पष्ट व्यवस्थित और बुद्धि ग य विवेचन मिलता है। पदार्थ विज्ञानके लिये उसका न्याय (विचार शास्त्र) भी सरल और सूक्ष्म होनेसे जैन तत्त्व ज्ञान गहन महत्व पूर्ण और उदार होगया है। मध्यस्थ भावसे पढ़ने वालेको प्रतीत होता है कि वह किन्ता सम्पूर्ण है। इतनाही नहीं, उसको पढ़नेसे उसके हृदयमें अनुपम आनन्द का अनुभव होगा,

जिन्होंने - जैन - धर्मका तुलनात्मक अभ्यास किया है, जैन धर्मकी मुक्त कठ से प्रशंसा की है ।

यह जगत क्या है ? वह हमको जड़ और चेतन इन दो रूपोंमें प्रतीत होता है । समग्र ससार इन दो तत्वोंमें आजाता है । ज्ञान शक्ति यही आत्माका मुख्य लक्षण है । जो चेतन्य स्वरूप ज्ञान युक्त है वही जीव है और उस से विपरीत जो ज्ञान हीन है वही जड़ कहा जाता है ।

जैन तत्त्व ज्ञान इतना उन्नत है कि वह वनस्पति, पृथ्वी, जल, वायु, अग्नि सबमें जीवका प्रति पाठन करता है । उसमें स्थूल और सूक्ष्म ऐसे दो भेद हैं । वर्तमान वैज्ञानिकोंकी भी यह मान्यता है कि पाषाणमें भी सूक्ष्म जीव है । थेक्सस नामक एक प्राणी उन्होंने पाया है जो इतना सूक्ष्म है कि,

एक सूई की नाक पर वे एक लाख प्राणी
आराम से रह सकते हैं।

प्रसिद्ध विज्ञान-विशारद श्री जगदीश
चन्द्र बोसने अपने प्रयोग द्वारा सिद्ध किया है
कि पौधोंमें भी क्रोध लोभ आदि विकार पाये
जाते हैं। वे सब जीव धारो होने हैं यह
मिद्धान जैन दर्शन ने हजारों वर्ष पहिले
प्रति पाठित किया था,

बहुतसी 'वार्ते' ऐसी दिखाई देती हैं
जिनसे कि यह अनुमान हो सक्ता है कि
वह काल दूर नहीं है जिनमें जैन शास्त्रके
समग्र सिद्धन्त समार भग्ने स्वीकार हो
जायेंगे।

जैन दर्शनमें नव तत्त्व

१ जीव २ अजीव, ३ पुण्य (अच्छे कर्म) ४ पाप
(दुरे कर्म), ५ आश्रय, (अत्माके साथ कर्मोंका
सम्बन्ध होनेका कारण), ६ सवर, (आर्गाभी

कर्मोंको रोकने वाला आत्मा का परिणाम), ७ वध (कर्मोंका आत्माके साथ दृढ़ सम्बन्ध) ८ निर्जरा (कर्मों का क्षय), ९ मोक्ष ।

जैन तत्त्वज्ञानका आधार कर्म है । कर्मका, आत्माके साथ अनादि सम्बन्ध है । स्वभावसे आत्मा सच्चिदानन्द रूप है परन्तु कर्मों के, आचरणसे उसका मूल स्वरूप ढक जाता है । जैसे २ कर्मका नाश हो जाता है वैसे २ आत्माका शुद्ध स्वरूप प्रकाश होजाता है, यही आत्म साक्षात् कार है और इसी शुद्ध स्वरूपमें मोक्षका सुख प्राप्त होना है ।

जीव जैसे कर्म कर वैसे उसे भोगनेही पड़े गे, इसलिये जहाँतक कर्मोंका समूल नाश न होगा वहाँतक उसे जन्म-मरणके क्लेश सहने ही होंगे ।

सम्यक् ज्ञान (*Right knowledge*),
सम्यक् दर्शन (*Right belief*) सम्यक्

चारित्र्य (*Right conduct*) यह त्रिपुटी मोक्षका साधन है। आत्मा नित्य है। समस्त कर्मोंका चयन करके मोक्षका अखण्डानन्द जिन्होंने प्राप्त किया है वे पुरुष मुक्त हैं, उनके लिये फिर जन्म मरण नहीं है यह जैन शास्त्रका सिद्धान्त है। जगत्में जब अधर्म बढ़ जाता है ऐसे समय महान् आत्मा अवश्य जन्म लेते हैं। तीर्थं करोके जन्मसे यह बात निश्चित है तो भी मुक्त आत्माओंका पुनः जन्म धारण करनेके लिये कोई कारण नहीं है। भगवद् गीतारो धृताये हुए कर्मयोग ही को जैन शास्त्र पुरुषार्थ कहते हैं। यह कर्मवादका पुरस्कार नहीं है परन्तु बिना किसीकी सहायताके जीवन भुक्त कैवल्यवस्था प्राप्त करनेका पुरुषार्थ ही जैन शास्त्रोक्त प्रतिपादित है। आत्माको सम्यक् ज्ञान अर्थात् केवल ज्ञान प्राप्त होनेसे वह जगत् को समस्त भावोंमें जान सकता है, उसको

प्रत्यक्ष कह सकता है और उसीके बाद वह मोक्ष पद पर पहुँचता है। मुक्त आत्माओंके निर्मल आत्म-ज्योतिमें जो आनन्द स्फुरता है वही परम सुख है। ऐसे मुक्त आत्माओं को ही जैन शास्त्रोंमें शुद्ध बुद्ध निरजन पर ब्रह्म इत्यादि कहा है।

ईश्वर

ईश्वर सम्यन्धी विचारमें जैन शास्त्रोंने एक नवीन मार्ग किया है। किसी अन्य धर्ममें यह नहीं मिलता। यह इसका भूषण है। परिजीण-सकल-कर्मान् ईश्वर, जिसके समस्त कर्म समूल जयको प्राप्त होगए है वही ईश्वर है यह जैन शास्त्रका सिद्धान्त है। इसलिये ईश्वर एकही है यह सिद्धान्त उसको सम्मत नहीं है। एक मात्र परमात्म स्थिति को पहुँचें हुए सर्व सिद्ध पुरुष एकाकार होनेसे

समष्टि रूपसे उनका एक वचनमें व्यवहार हो सकता है।

जैन धर्मका एक सिद्धान्त विचार शील विद्वानोके मन को आकर्षित करता है। वह यह कि ईश्वर जगत्का कर्त्ता नहीं है। वीतराग ईश्वर न किसीसे प्रशन्न होते है न किसीसे नागज न्नयोकि गग और द्वेपका उनमें सर्वथा अभाव है, निर्मल परम कृतार्थ ईश्वर सत्सारका कारण न्नयो वने। सामान्य बुद्धि वाला जब देखता है कि जगत्की सभी चीजे किसी न किसी की बनाई हुई होती है तब वह अनुमान कर लेता है कि जगत् भी किसीका बनाया हुआ होगा। तन्तु यह केवल भ्रम है। न्नयोकि सर्वथा राग द्वेप इच्छा आदिसे रहित परमात्मा को (ईश्वरको) जगत् बनानेसे क्या प्रयोजन ? ईश्वरको जगत्का कर्त्ता माननेमें और भी कई आपत्तिया खड़ी हो जाती है।

तोभी एक प्रकारसे ईश्वर जगत्का कर्त्ता हो सक्ता है । -

परमेश्वर्ययुक्तत्वात् मन आत्मैव वेश्वर ।

स चकर्तेतिनिर्दोष कर्तृवाढो व्यवस्थित ॥

परमेश्वर्य सेयुक्त होनसे मन या आत्मा यही ईश्वर है और यही कर्त्ता समझना चाहिये । दोष नहीं है क्योंकि आत्मामे उपरोक्त स्वभाव सिद्ध है ।

ईश्वर जगत्का कर्त्ता नहीं है यह केवल जैन मतमे ही नहीं है, वैदिक मतकी कई शाखाओं मे भी ईश्वरको जगत्का कर्त्ता नहीं माना है (देखो वाचस्पति मिश्रकी सांख्यतत्त्व कौमुदी, कारिका ।

स्याद् वाद्

अनेक प्रमाणोंसे जैन शारत्रमे स्याद् वाद् सिद्ध किया है जिसको देखकर विद्वानोंको

बहुत ही आश्चर्य होता है । एकस्मिन् वस्तुनि
 सापेक्ष रीत्या विरुद्ध नाना-धर्म स्वीकारो
 हिम्याद्वाद एकही वस्तुको अपेक्षा पूर्वक
 भिन्न २ दृष्टिसे अवलोकन करना स्याद्वाद है ।
 जब हम कुछ भी विधान करते हैं उसमें लक्षित
 अर्थसे भिन्न अन्य अर्थ सम्बन्धी एक और भी
 विधान समाविष्ट होता है । यह मेरा भाई है,
 इस विधानमें वह मेरा भाई है यह निर्देय है
 तो भी उसमें वह किसीका पुत्र और किसीका
 पिता है यह भी विधान गर्भित है । वस्तु मात्र
 को अपेक्षा दृष्टिसे नित्यानित्य माननेसे सर्व
 ही पदार्थ उत्पत्ति स्थिति और नाश इन
 स्वभावोंसे युक्त है यह सिद्ध होता है

वारीकीसे देखनेसे प्रतीत होता है कि सभी
 दर्शन कारकों स्याद्वाद स्वीकार करना
 पड़ा है ।

साहित्य



जैन साहित्य अत्यन्त विशाल है। ऐसा कोई भी विषय नहीं कि जिस विषयमें जैन प्रणीत उत्तमोत्तम और विद्वत्ता पूर्ण ऐसा कोई ग्रन्थ न हो। जैन दर्शनके ४५ शास्त्र ग्रन्थ हैं जिनको सिद्धान्त या आगम कहते हैं। उनमें ११ अङ्ग, १२ उपाङ्ग, ६ छोट सूत्र, ४ मूल सूत्र ०१ प्रकीर्ण ग्रन्थ हैं। प्राचीन समयमें शास्त्र लिखे नहीं जाते थे, शिष्य परम्परा द्वारा जिह्वाग्र करा याद रखे जाते थे, समय आनेपर उनको पुस्तकोंके रूपमें लानेकी आवश्यकता हुई। आश्रमोंमें जो उपदेश है वह महावीर स्वामीके जीवनका और उनके उपदेशका सार है। यह द्रव्यानुयोग, गणितानुयोग, धर्म-कथानुयोग और एव चरण करणानुयोग इन चार विभागों में बँटा हुआ है।

चन्द्रप्रज्ञप्ति, सूर्यप्रज्ञप्ति, लोक प्रकाश
इत्यादि ग्रन्थ अप्रतिम हैं इनमें सूर्यचन्द्र तारा-
राश अक्षर्य-द्वीप समुद्र स्वर्ग, तरकादि लोक
मन्वन्धो-वाते मिलनी हैं ।

हरि सौभाग्य विजय प्रशस्ति धर्म शर्मा-
भ्युदय, हरमोर मन्द मर्दन, पार्श्वभ्युदय आदि
काव्य ग्रन्थ, सम्मतितर्क, रसाद्वाद-रत्नाकर आदि
न्याय ग्रन्थ योगविन्दु यागदृष्टि समुच्चय आदि
योग ग्रन्थ, ज्ञानसार, अध्यात्म सार, अध्यात्म
कल्पद्रुम, अध्यात्म तत्त्वावलि इत्यादि आध्या-
त्मिक और सिद्ध हेमचन्द्र आदि व्याकरण
ग्रन्थ सभी जैन साहित्यके शोभन अलङ्कार हैं ।

प्राकृत भाषाका मौलिक साहित्य जैन
प्रण्डितोंकी कृतिया हैं । न्याय, तत्त्वज्ञान, नीति
और गद्य पद्यके अनेक उत्तमोत्तम ग्रन्थोंसे
जैन साहित्य ओत प्रोत है । जैन कथा साहित्य
बहुत ही सुन्दर है, स्तोत्र स्तुतियाँ, और पुरानी

गुजराती भाषाके रास इसी साहित्यके अलङ्कार हैं।

जैन साहित्यके विषयमें *Dr. Johns* लिखता है। *They are the creatures of a very extensive popular literature*, अर्थात् जैन साहित्यमें सामान्य जनताके लिये उपयोगी ग्रन्थ असंख्य हैं।

प्राकृत संस्कृत गुजराती हिन्दी और तामिल इन भाषाओंमें जैन ग्रन्थ लिखे गए हैं।

श्रीमद् सिद्ध सेत दिवाकर, श्रीहरिभद्रसूरि उपाध्याय, यशोविजयजी उपाध्याय, विनय विजयजी, श्रीमद् हेमचन्द्राचार्य इत्यादि जैन महापुरुषोंने जैन साहित्यकी समृद्धिमें अपने जीवन सार्थक किये।

गत २५-३० वर्षसे जैन साहित्यका प्रचार विशेषतासे आरम्भ हुआ है और तबसे इङ्ग्लैंड जर्मनी, इटली और चीन इन

जैन साहित्यका प्रचार अच्छी प्रकार चल रहा है। स्वस्थ गुरुदेव जेनाचार्य श्रीमद् विजय धर्मसूरिजी महाराजके दीर्घ प्रयत्नमे इस समय भी जैन साहित्यका प्रचार और अभ्यास अनेक देशोंमें हो रहा है।

हमारा यह दृढ़ विश्वास है कि जैसे जैसे जैन साहित्य अधिक प्रमाणसे लोग पढ़ने लगेंगे और तुलनात्मक दृष्टिसे उसपर विचार करेंगे वैसे उसका मनोहर परिमल ससारभरमें फैलेगा और वास्तविक अहिंसा धर्मकी ससार को शिक्षा देगा।

जैन इतिहास ।

जैन तथा जैनेतर विद्वानोंका आकर्षण जैन इतिहासकी ओर जैसा होना चाहिये वैसा नहीं हुआ। जैनोका प्राचीन इतिहास गुजरातका प्राचीन इतिहास है और इस दृष्टिसे

जैन लोगोने गुजरातके इतिहासकी रचा की, ऐसा कह सकते हैं। बहुतसे ग्रन्थ शिलालेख पट्टक, मूर्तियां मोहरे, और तीर्थ स्थान हैं। जिनसे जैन इतिहासका अन्वेषण हो सकता है।

जैन राज्य खारवेलकी बनाई हुई गुफाएँ शत्रुंजय पर्वत परके मन्दिर, जैनोके श्रेष्ठ स्थापत्य और शिल्प केनिदर्शक हैं।

अनेक जैन राजा हुए हैं। जैसे श्रंणिक, कोणिक, कुमारपाल इत्यादि और वस्तुपाल तेजपाल लामाशाह चम्पाशाह आदि बहुतसे जैन मन्त्री हो गए जिन्होंने राज्य शकट चलाए थे।

अहिंसा ।

अहिंसा यही हमारा - विश्व - सदेश है।

मसारके सभी धर्मोंमें अहिंसाको स्थान है परन्तु जैसा अहिंसा धर्म इसमें है कहीं भी मिलना

कठिन है, कई प्रतिष्ठित आदमियोंका आक्षेप है, कि अहिंसा धर्मसे ससारकी महान् हानि हुई है। जनताका निर्वीर्य और डरपोक होना इसी धर्मसे मस्कारोका फल है परन्तु यह अज्ञान है। अहिंसा धर्म पालन करनेवाले धर्मके लिये लड़े हैं और उन्होंने राज भी किये हैं। अहिंसा धर्ममें जो आत्म शक्ति है सयम और विश्व प्रेम है वह इतर मिलना मुश्किल है अहिंसाके विषयमें ऊपर कहे हुए आक्षेप वही करने हैं जो जैन शास्त्रमें प्रतिपादित साधु धर्म और गृहस्थ धर्म पृथक् पृथक् समझते नहीं हैं दोनोंको पृथक् धर्म जानने वाला ऐसा आक्षेप कभी नहीं, करेगा।

भारत गौरव लोक मान्य तिलकने अपने व्याख्यानमें एक समय कहा था—

‘अहिंसा पमो धर्म, इस उदार सिद्धान्त ने ब्राह्मण धर्म पर चिर स्मरणीय छाप मारी

हैं। और घोर हिंसाको वेदिक धर्मसे विदा करानेका श्रेय जैन धर्मके हिस्से हीमें है। जैसेही डा० स्टीनको नो कहते हैं—

इस समय भी अहिंसा की शक्ति पूर्ण तथा जागृत है। जहा २ भारतीय विचार या भारतीय सभ्यताने 'प्रवेश' किया है वहाँ सदाके लिये भारतका यही सन्देश रहा है। इतना ही नहीं, वरन समस्त ससारके लिये भारतका यही गगन भेदी सन्देश है। मैं आशा रखता हूँ और मुझे इस घातका विश्वास है कि देव भूमि हिन्दुस्तानका भाग्य भविष्यमें चाहे केसा भी रहे भारत वासियों का यह सिद्धान्त अमरही रहेगा।

वेष्णव शैव ईसाई और इस्लामी धर्म भक्ति मार्ग सिखाते हैं। वेदान्त ज्ञान मार्ग की शिक्षा देता है। भरथोस्नी चाग्रि सुधार करते हैं और बौद्ध और जैन अहिंसा

और दया इन महान् सिद्धान्तों का दंडोरा पीटते हैं। ब्राह्मणोंको जैनियोने अहिंसक बनाया और गुजरातको जहाँ कि जैन धर्म विशेष प्रमाणमे मिलता है अहिंसा और दया धर्मका केन्द्र बनाया।

महान धर्मोंमें जैन धर्मकी विशेषता अहिंसा हीमें है। और यह भी सामयिक विशेषता है कि जैन साधुओंके आचार और रहन सहन ससार भरमे अत्यन्त प्रशंसनीय माने जाते हैं, इस बीमब्रं गतकमे जबकि अन्य मतके साधुओंने प्राचीन साधु आचारको छोड़कर प्राप्त सुविधाओंका सेवन आरम्भ कर दिया है। इस ऐशो आरामके समयमें जगत्को निवृत्ति प्रधान जैन सिद्धान्त किस प्रकार प्रिय लगेंगे ? उसका मुरय अह जो त्याग है वह उनसे कैसे बनेगा ? परन्तु यह बात परम निश्चित है कि अन्तमें सभीको उसी कामको

करना होगा। सज्जनो। जिस धीरता शान्तिके साथ आप लोगोंने मेरा यह व्याख्यान सुन लिया है उसके लिये मैं आप लोग अतः करण-पूर्वक धन्यवाद देता हूँ। माय यह भी अनुगोध करता हूँ कि धर्मके सामान्य तत्वोंमें कहीं भी मतभेद नहीं पाया जावेगा।

Eternal truth is one but it is reflected in many ways in the minds of the singers अगर हर एक धर्मका तुलनात्मक अभ्यास किया जाए और पक्षपात रहित उदार अतः कारणसे उनका विचार किया जाए तो मतभेदके लिये बहुत ही कम अवकाश रहेगा।

विचार

भारतके धार्मिक उत्थानके लिये यह अत्यन्त आवश्यक है कि वह अपने धार्मिक बलेशोको दूर करे। तभी भिन्न २ मतवालों

में ऐश्वर्यका उद्भव होगा जिसके बलसे हम जगत्‌को अपना सत्य ऐश्वर्य बता सकेंगे ।

प्रार्थना

जैन धर्म जिसका पालनके बल गुजरातमें विशेषतासे होता है भारत और समस्त ससार भी उसे प्रेमकी दृष्टिसे देख रहा है । वह समस्त भारतका और समस्त ससारका धर्म बने यही मेरी इष्टदेवसे प्रार्थना है ।

उपसर्गा क्षय यान्ति क्षियन्ते विध्नव ह्यय
मनः प्रसन्नता मेति पूज्य माने जिनेश्वरे ॥१॥

ॐ शान्ति शान्ति शान्ति

विजयेन्द्र सूरि ।

